

## اسلامی اذکار اور دعائیں!

حضرت مولانا ذاکر محمد عبدالحیم چشتی رحمۃ اللہ علیہ

سابق مُشرف تخصص علوم حدیث، جامعہ

### احکام و فضائل

#### روحانی زندگی کی بقا و اصلاح

انسان کی روحانی زندگی کی بقا و اصلاح کے لیے دو چیزوں کی اصلاح نہایت ضروری ہے:

① - صحتِ عقیدہ      ② - صحتِ عمل

انسان ان دونوں چیزوں کی اصلاح میں درماندہ و عاجز ہے، کیونکہ بُرے کاموں سے پچنا اور نیک کام کرنا اللہ تعالیٰ کی نصرت وہادیت کے بغیر نہیں ہو سکتا، اس لیے شریعت نے تفوّذ اور بسم اللہ کی تعلیم دی ہے اور ہم و وقت اللہ تعالیٰ سے تعلق قائم رکھنے کے لیے ادعیہ و اذکار کا ایک مستقل نظام قائم کیا، جو روحانی ترقی کا نہایت مؤثر اور اہم ذریعہ ہے۔ اسلامی عبادات کا مرکز و محور ”ذکر اللہ“ ہے، اسلام کے اركانِ خمسہ میں سے اہم رکن نماز ہے، قرآن نے اس کی غرض و غایت ان الفاظ میں بیان کی ہے:

”وَأَقِمِ الصَّلَاةَ لِذِكْرِي“ (طہ: ۱۳) یعنی ”میری یاد کے لیے نماز پڑھا کرو۔“

اقامتِ صلوٰۃ کا مقصد یادِ الہی کو دل میں تازہ رکھنا ہے۔ اسی طرح اسلام کا اہم رکن حج ہے، اُس کا آغاز ہی تکبیر و تبلیل اور تسجیح و تحسید سے ہوتا ہے۔ طواف و عمرہ اذکار و ادعیہ پر مشتمل ہیں۔ حج کا اہم رکن قیامِ عرفات ہے، اس میں سارا زور اذکار و ادعیہ پر دیا گیا ہے، اس کے لیے میدانِ عرفات میں نماز میں تقدّم و تأخر کیا گیا ہے، جس سے اسلام میں اس کی اہمیت ظاہر و باہر ہے۔

قرآن کریم نے انبیاء صلوات اللہ علیہ وآلہ وسلم کی دعاؤں کے الفاظ کو نقل کیا، ان کے دعائیں نگنے کے اسلوب اور طور طریقہ کو بیان کیا، دعا کے آداب کی طرف رہنمائی کی، نیز اس حقیقت کا اکٹشاٹ کیا کہ دعا بنی نوع

توبہ بی عزت والا (اور) سردار ہے۔ یہو ہی (دوزخ) ہے جس میں تم لوگ بیٹک کیا کرتے تھے۔ (قرآن کریم)

انسان کا ایک فطری عمل ہے جو آڑے وقت اور مشکلات میں پوری طرح جلوہ گر ہوتا ہے۔ شریعت چاہتی ہے کہ یہ فطری عمل عیش و طیش، رنج و راحت، سودوز یا خوشی، زمی و گرمی، تنگستی و خوشحالی، عزت و ذلت ہر حال میں جاری رہنا چاہیے۔

دعا اپنے خالق و مالک سے براہ راست تعلق و قرب کا نہایت کامیاب اور سب سے زیادہ زوداثر اور نہایت مجرب عمل ہے۔ یہ اللہ تعالیٰ کا احسان ہے کہ اس نے ہمیں دعماً لگانے کا حکم دیا۔ رسول اللہ ﷺ کی ذاتِ ستودہ صفات جو مسلمانوں کے لیے نمونہ عمل ہے اور اس حقیقت کی آئینہ دار ہے کہ ”دعا“، آپ ﷺ کی زندگی کا نہایت روشن باب ہے۔ آپ ﷺ کی ادعیہٗ ما ثورہ اصحاب فکر و نظر وار باب صدق و صفا کاظری و عملی دونوں اعتبار سے نہایت پسندیدہ موضوع رہی ہیں۔

مفسرین، محدثین، فقهاء و متكلمين، صوفیاء و ادباء، ائمہ لغت، مؤرخین اور سیرت نگاروں نے اس موضوع سے اعتنا کیا، چنانچہ کسی نے رسالت مآب ﷺ کی دعاؤں کو اپنی سندوں سے جمع کیا۔ کسی نے ان کے مطالب و معانی کی اور موقع محل کو بیان کیا۔ کسی نے توبہ و استغفار پر کلامی نقطہ نظر سے بحث کی۔ کسی نے مشکل الفاظ کی لغوی تحقیق کی۔ کسی نے ان کی نحوی ترکیب سے اعتنا کیا۔ کسی نے اس امر پر روشنی ڈالی کہ حضور اکرم ﷺ نے نماز میں کیا کیا دعائیں مانگیں، حج میں کس موقع پر کن الفاظ میں اللہ کے حضور التجا کی، نمازِ جنازہ و تشهید و تہجد میں کیا کیا دعائیں رسول خدا ﷺ سے منقول ہیں، جنگ و غزوہات میں کس موقع پر کن الفاظ میں اپنے رب کو یاد کیا، خوشی کے موقع پر اپنے رب کو کن الفاظ میں پکارا اور مصیبت میں کن الفاظ سے التجا کی۔ صوفیاء نے اپنے تجربات والہمات سے ان دعاؤں کو أحزادب و اوراد میں تقسیم کیا، جو أحزادب و اوراد کے نام سے معروف و مشہور ہیں۔ بعض نے ان کے خواص و اثرات کو موضوع بحث بنایا، اور اس موضوع پر کتابتیں تالیف کیں۔ کسی نے دعا کی حقیقت کو بتایا اور اس کی قبولیت کی شرائط پر روشنی ڈالی۔ اس طرح دعا کے گوناگوں پہلویزیر بحث آتے رہے۔

اس سے ثابت ہوتا ہے کہ اسلام میں ادعیہ و اذکار کے نظام کو نہایت بلند مقام حاصل ہے۔ کتب حدیث میں رسول اللہ ﷺ سے جن الفاظ سے دعائیں اور اذکار حدیث کی کتابوں میں منقول ہیں، وہ سب الہامی اور توقیفی ہیں۔ ان الفاظ سے مانگنا اجر و ثواب کا موجب اور بارگاہ الہامی میں سب سے زیادہ محبوب و مقبول ہے۔ علامہ جلال الدین سیوطی رحمۃ اللہ علیہ (متوفی: ۹۱۱ھ) نے ”تدریب الراوی“ میں تصریح کی ہے کہ دعائیں توقیفی (الہامی) ہیں: ”الفاظ الأذکار توقيفیة.“ (ص: ۲۰۶) ترجمہ: ”اذکار اور دعاؤں کے الفاظ الہامی ہیں (یعنی انہی الفاظ میں انہیں پڑھنا چاہیے)۔“

## ذکر و دعا پر اطمینان قلب کا الٰہی وعدہ

اس دور میں جہاں ہر طرف سامانِ عیش و طرب کی فراوانی ہے، خوش دلی و خوش حالی کا سامان بکثرت موجود اور بآسانی دستیاب ہے، زندگی کے ہر میدان میں ترقی کی راہیں کشاوہ ہیں، پھر بھی دنیا میں ہر جگہ معاشرہ گھٹن کا شکار ہے، اور اطمینان قلب کی دولت کا کہیں سراغ نہیں، اس کے حصول کے لیے اجتماعی اور انفرادی جو بھی کوشش ممکن ہے برابر جاری ہے، لیکن تمام کوششیں رایگاں جاتی ہیں۔

اس کی بنیادی وجہ اسلام کے نظامِ اذکار و ادعیہ سے ہے رغبتی، غفلت اور دوری ہے۔ دنیا میں غفلت و دوری کا یہ پردہ ہی وہ پردہ ہے جو اللہ تعالیٰ کی اطاعت و فرمانبرداری اور یادِ الٰہی سے دور کھتا ہے، دینِ حق قبول کرنے، دعوتِ حق کو سننے سے مانع ہے، اور آخرت میں انسان کو جہنم کا ایندھن بناتا ہے۔

قرآن کہتا ہے:

”الَّذِينَ كَانُوا أَعْيُنُهُمْ فِي غِطَاءٍ عَنْ ذُكْرِي وَكَانُوا لَا يَسْتَطِيْعُونَ سَمْعًا“ (آلہب: ۱۰)

ترجمہ: ”جن کی آنکھوں پر (دنیا میں) میرے ذکر کی طرف سے پردہ پڑا ہوا تھا، اور جو سننے کی صلاحیت نہیں رکھتے تھے۔“

معلوم ہوا کہ اللہ کی یاد ہی وہ بنیاد ہے جس سے بندے کا رشتہ اللہ سے جڑتا اور قائم رہتا ہے،

قرآن کہتا ہے:

”الَّذِينَ آمَنُوا وَتَطَمِّنُ قُلُوبُهُمْ بِذِكْرِ اللَّهِ أَلَا إِنَّ كِرْتَالَهُ تَطَمِّنُ الْقُلُوبُ“ (الرعد: ۲۸)

ترجمہ: ”یہ لوگ ہیں جو ایمان لائے ہیں، اور جن کے دلِ اللہ کے ذکر سے اطمینان حاصل کرتے ہیں، یاد کھو کر صرف اللہ کا ذکر ہی وہ چیز ہے جس سے دلوں کو اطمینان نصیب ہوتا ہے۔“

ذکر کے بھی درجات ہیں، جس درجہ کا ذکر ہوتا ہے، اُسی درجہ کا اطمینان ہوتا ہے، ذکر کی خاصیت ہی اطمینانِ قلبی ہے۔ جو ذکرِ اللہ سے جڑتا اور استوار ہوتا ہے، اُس کا ہر لمحہ عبادت میں گزرتا اور وہ ہر حال میں خوش رہتا ہے۔ یہ اسلام کا ایسا نظریہ حیات ہے، جس کی مثال عالم کے مذاہب میں ملنی مشکل ہے۔ اس نظام کی یہی سب سے بڑی خوبی ہے کہ بندہ کی زبان ہمہ وقت ذکرِ اللہ سے ترہتی، دلِ اللہ کی یاد سے آباد اور قناعت و غنا کی دولت سے ہمیشہ سرشار رہتا ہے۔ سخت سے سخت گھٹری اور کٹھن سے کٹھن منزل پر جزع و فزع، گھبراہٹ اور بے چینی نہیں ہوتی، اس کا سکون و اطمینان برقرار رہتا ہے، اس لیے کہ اس کا دل اور زبان یادِ الٰہی سے معمور ہے۔ اذکار و ادعیہ کا اسلامی نظام اس نوع کی زندگی بناتا اور سنوارتا ہے کہ ہر لمحہ اور ہر آن عبادت میں گزرتا اور وہ اطمینان قلب کی لذت سے لطف اندوز ہوتا رہتا ہے۔

## علم اسباب میں دعا

یہاں یہ نکتہ بھی ملحوظ خاطر رہنا چاہیے کہ یہ دنیا علم اسباب ہے، یہاں ہر کام کسی وجہ سے ہوتا ہے، اس سے ثابت ہوتا ہے کہ ہر کام سلسلہ اسباب کی ایک کڑی ہے، ہر ایک واقعہ کا کوئی سبب ہے، اس کا انکار گو یا قانون فطرت کا انکار ہے۔ البتہ اسباب کی پابندی سے کامیابی کا تینیں نہیں ہوتا۔ اسباب بذاتہا اگر مؤثر ہوتے تو مطلوبہ نتیجہ ضرور حاصل ہوتا، ایسے ہی موقع پر انسان اپنے آپ کو عاجز پا کر مسبب الاسباب کی طرف لوٹتا اور اسے پکارتا ہے، اور وہ اس کی مراد کو پورا کرتا ہے۔ یہ اس امر کی دلیل ہے کہ کائنات کا سارا نظام اللہ کے علم وارادہ اور قدرت و حکمت کے ماتحت چل رہا ہے۔

دعا ایک تدبیر و سبب ہے، اور سنت اللہ اس طرح جاری ہے کہ اسباب کے بغیر مطلوب حاصل نہیں ہوتا، گواں کی قدرت کاملہ سے کچھ بعید نہیں کہ بھی وہ سبب کے بغیر بھی مراد برلا تا ہے، مگر ایسا بھی اس کی حکمت و مصلحت سے ہوتا ہے۔ سلسلہ سبب و مسبب کا نام حکمت ہے۔

اُمّتِ مسلمہ کا مذہب یہ ہے کہ ”دُعا“، ”توکل“، اور ”عمل صالح“، دنیا و آخرت کے مقاصد کے حاصل کرنے میں ایک سبب کی حیثیت رکھتے ہیں اور معاصی سے بچنے کا ذریعہ ہیں۔ جو حکم کسی سبب سے وابستہ ہوتا ہے، اس کے پورا ہونے کے لیے ضروری ہے کہ اس کی شرائط کو پورا کیا جائے، اور موانع اور رکاوٹوں کو دور کیا جائے، پھر مسبب پایا جائے گا، ورنہ نہیں۔

## نظام عبادات میں اذکار اور دعا

اسلام میں ادعیہ و اذکار کا نظام عبادت دوسری اسلامی عبادات کی طرح مخصوص شرائط، اوقات و مقامات کے ساتھ وابستہ اور خاص نہیں ہے، جیسے نماز، روزہ، حج، زکوٰۃ اور جہاد وغیرہ میں وقت، مقام، ہیئت اور شرائط ضروری قرار دی گئی ہیں، اس طرح کی شرائط اذکار اور دعاءوں کے نظام میں لازمی اور ضروری نہیں۔ ابن ابی حاتم، ابن المنذر اور ابن جریئر نے بواسطہ علی بن ابی طلحہ الہاشمی (متوفی: ۱۴۳ھ) ترجمان القرآن حضرت ابن عباس رض سے نقل کیا ہے، وہ فرماتے ہیں:

ترجمہ: ”اللہ تعالیٰ نے اپنے بندوں پر کوئی عبادت فرض نہیں کی، مگر اس کے لیے حد مقرر و متعین کی ہے (یہ مقررہ حد، وقت، مقام، ہیئت و شرائط سے عبارت ہے)، پھر حالت غذر میں انہیں مہلت دی ہے، سوائے ذکر و دعا کے کہ اللہ تعالیٰ نے ذکر و دعا کے لیے کوئی حد مقرر نہیں کی جس پر وہ ختم ہوتی ہو، اور اسے چھوڑ دینے میں کسی کو مغضور قرار نہیں دیا، مگر اس کو جو اپنی عقل و فہم ہی کھو بیٹھے، چنانچہ اللہ تعالیٰ نے قرآن میں فرمایا ہے: “أَذْكُرُوا اللَّهَ قِيَامًا

(وہاں) اس طرح (کا حال ہوگا) اور تم بڑی بڑی آنکھوں والی فیدرنگ کی عورتوں سے ان کے جوڑے لگائیں گے۔ (قرآن کریم)

وَقُعُودًا وَعَلَى جُنُوبِكُمْ، كھڑے، بیٹھے اور لیٹے اللہ کو یاد کرو۔ رات میں، دن میں، خشکی میں، سمندر میں، سفر میں، وطن میں، تنگستی میں، توگری میں، تندرتی میں، بیماری میں، پچھے اور کھلے، ہر حال میں اللہ کا ذکر کرو، اس سے دُعا مانگو۔

اس سے معلوم ہوا کہ اسلام میں دو قسم کی عبادات ہیں: ایک وہ عبادات ہیں جو خاص وقت، خاص مقام، خاص ہیئت اور خاص شرائط کے ساتھ ادا کی جاتی ہیں۔ دوسری وہ عبادات ہیں جن میں اس نوع کی کوئی شرط و قید نہیں، یہ اذکار اور دعا ہیں وہ ہیں جن کا نفع عام و تام ہے۔

### دُعا کے معنی

دُعا کے معنی لغت میں بلانا، پکارنا، یاد کرنا ہیں، لیکن عرف اور شریعت میں اس سے خاص معنی مراود ہیں۔ علامہ سید مرتضیٰ بلکرایم زیدیٰ ”تاج العروس“ میں رقم طراز ہیں:

”الدعاء : الرغبة إلى الله فيما عنده من الخير، والابتهاج إليه بالسؤال، ومنه قوله تعالى : أَدْعُوكَمْ تَضْرِعًا وَخُفْيَةً إِنَّهُ لَا يُحِبُّ الْمُعْتَدِلِينَ.“ (الاعراف:۷)

ترجمہ: ”دُعا کے معنی: اللہ تعالیٰ کے یہاں جو کچھ خیر اور بھلائی ہے اس کی خواہش و رغبت کرنا اور اس کے سامنے عاجزی و نیاز مندی سے سوال کرنا ہے، چنانچہ اللہ تعالیٰ کا ارشاد ہے: ”اپنے پروردگار سے دُعا کرو عاجزی کے ساتھ چکے چکے، بے شک وہ حد سے نکل جانے والوں کو پسند نہیں کرتا۔“

دُعا میں مراود کا حاصل ہونا بھی مطلوب و مقصود ہوتا ہے، اس لیے اس کے جواب میں اجاہت کا لفظ آتا ہے کہ جس مقصد کے لیے درخواست کی گئی تھی وہ قبول ہو گئی، اللہ تعالیٰ کا ارشاد ہے:

”وَقَالَ رَبُّكُمْ أَدْعُونِي أَسْتَجِبْ لَكُمْ.“ (المؤمن: ۶۰)

ترجمہ: ”اور تمہارے پروردگار نے کہا ہے کہ مجھے پکارو، میں تمہاری درخواست قبول کروں گا۔“

### حقیقتِ دُعا

امام خیر الدین رازی تفسیر کبیر، ج: ۲، ص: ۹۲۱ میں لکھتے ہیں:

”حقيقة الدعاء استدعاء العبد ربَّه جلَّ جلاله العناية و استمداده إياه المعونة.“

ترجمہ: ”دُعا کی حقیقت یہ ہے کہ بندہ اپنے رب سے مدد اور رحمت و عنایت کا طلبگار رہے۔“

اس سے معلوم ہوا کہ دعا کے مفہوم میں بہت وسعت ہے، اپنے دینی و دنیوی مطالب، زبان سے، دل سے، یا حال سے پیش کرنا، تسبیح و تہلیل کرنا، یادِ الٰہی میں لگر ہنا بھی دعا کے مفہوم میں داخل ہے۔ اصل عبادت یہ ہے کہ بندہ کی ہر ادا سے یہ ظاہر ہوتا رہے کہ یہ بندہ ہے اور وہ رب ہے، یہ مخلوق ہے اور وہ خالق ہے، یہ محتاج ہے وہ غنی ہے، یہ عاجز ہے وہ قادر ہے، جو اس امر سے گریز کرتا ہے وہ دُعا کو موثر نہیں سمجھتا اور نہ وہ اپنے آپ کو ”عبد“، اور ”رب الارباب“، کو ”رب“ مانتا ہے، اس کی سزا جہنم ہے۔

قرآن کہتا ہے:

”وَقَالَ رَبُّكُمْ أَدْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِنِي سَيَدُّ الْخُلُونَ  
جَهَنَّمَ ذُخِرِيْنَ“ (الْمُؤْمِن: ۵۹)

ترجمہ: ”اور تمہارے پروردگار نے کہا ہے کہ: مجھے پکارو، میں تمہاری دعا نئیں قبول کروں گا، بے شک جو لوگ تکبر کی بنا پر میری عبادت سے منہ موڑتے ہیں، وہ ذلیل ہو کر جہنم میں داخل ہوں گے۔“

حدیث میں آتا ہے: ”الدعاء هو العبادة.“ (ق، ع) یعنی ”دعا اصل عبادت ہے۔“ اور دوسری حدیث میں آیا ہے: ”الدعاء مخ العبادة.“ یعنی ”دعا مغیر عبادت ہے۔“

### اہلِ سنت (اشاعرہ و ماتریدیہ) کا دعا کے متعلق عقیدہ

دُعا کی اہمیت و افادیت کو اور اس حقیقت کو کہ اللہ تعالیٰ اپنی مشیت و ارادہ میں آزاد ہے، تسلیم کرتے اور اس امر کے قائل ہیں کہ دُعا کو قبول کرنا اور اس کا رد کرنا اللہ تعالیٰ کے اختیار میں ہے۔ ان کے یہاں نماز جنازہ کی حیثیت ایک دُعا کی ہے، جس میں اللہ تعالیٰ سے مغفرت کی ایجاد کی جاتی ہے اور مغفرت اُس کی رضا پر موقوف ہے۔ اس سے ظاہر ہے کہ وہ دُعا کی اہمیت و افادیت کو مانتے ہیں۔ انہی وجوہ سے وہ کسی جائز سبب کی وجہ سے بدُعا کی ضرر رسانی سے انکار نہیں کرتے، وہ اس امر کے قائل ہیں کہ مظلوم کی بدُعا قبول ہوتی ہے، خواہ وہ کافر ہی کیوں نہ ہو۔

### انفرادی و اجتماعی دعا کی اقسام

دعا نئیں بھی دو قسم کی ہیں: ①- انفرادی ②- اجتماعی

①- انفرادی دعا نئیں: وہ دعا نئیں ہیں جن میں واحد متكلم کے صیغہ اور ضمیریں استعمال کی گئی ہیں۔ ان کا تعلق فرد و احادیث کی اپنی اصلاح و فلاح، کامیابی و کامرانی، حاجت روائی و کاربر آری اور مغفرت و معافی سے ہے۔

(اور) پہلی دفعہ کے مرنے کے سوا (کمر پچھے تھے) موت کا مزہ نہیں چھپیں گے۔ (قرآن کریم)

**۲- اجتماعی دعائیں:** وہ دعائیں ہیں جن میں جمع متكلم کے صیغے اور ضمیریں آتی ہیں، ان دعاؤں میں اجتماعی شان مضمرا ہے، پوری امت اس میں شریک ہوتی ہے، اسلامی معاشرہ کے تمام افراد اس میں داخل ہیں۔

### حیثیت کے اعتبار سے دعا کی چار قسمیں

حضرت حاجی امداد اللہ مہاجر کی نے دعا کی چار قسمیں بیان کی ہیں، موصوف فرماتے ہیں:

”دعا کی چار قسمیں ہیں: اول: دعاۓ فرض، مثلاً نبی کو حکم ہوا کہ اپنی قوم کے لیے ہلاکت کی دعا کرے، بس اسے یہ دعا کرنا فرض ہے۔ دوم: دعاۓ واجب، جیسے دعاۓ توفت۔ سوم: دعاۓ سنت، جیسے بعدِ شہد اور ادعیہ ما ثورہ۔ چہارم: دعاۓ عبادت، جیسا کہ عارفین کرتے ہیں اور اس سے محض عبادت مقصود ہے، کیونکہ دعائیں تذلل (عجز و انساری کا انہصار) ہے اور تذلل حق تعالیٰ کو محظوظ ہے۔

### نظامِ اذکار و ادعیہ کی غایت

نظامِ اذکار و ادعیہ کی غایت یہ ہے کہ ”اللہ کا ذکر“، اللہ کی یادِ اٹھتے بیٹھتے، سوتے جا گتے، چلتے پھرتے دل و دماغ میں ایسی رج بس جائے کہ اس کی کوئی حرکت اللہ کی یاد سے خالی نہ ہو، وہ کام کرے گا ”بسم اللہ“ پڑھ کر کرے گا، ہرنعمت پر اس کا شکر ادا کرے گا، ہر کوتاہی اور قصور پر اس کے آگے معافی مانگے گا، حاجت کے وقت اس کے حضور میں ہاتھ پسарے گا، ہر مشکل میں اس کو پکارے گا، ہر مصیبت میں ”إِنَّا لِلَّهُ“ کہے گا، کبر یاً عظمت کے موقع پر بے ساختہ اس کے منہ سے ”اللہ أكبر“ لکھے گا، ہر معاملہ میں اس کے آگے ہاتھ پھیلائے گا، کوئی بڑی بات کان میں پڑے گی وہ ”معاذ اللہ“ اور ”نحوذ باللہ“ کہے گا، ہر نامناسب بات پر ”لاحول ولا قوة إلا بالله“ کے الفاظ اس کی زبان پر جاری ہو جائیں گے، اٹھتے بیٹھتے ہر کام اور ہر بات پر پر ”الحمد لله“، ”سبحان الله“، ”ماشاء الله“، ”إن شاء الله“ جیسے بابرکات کلمات اس کی زبان سے ادا ہوتے رہیں گے۔ یہ اللہ سے اس کی محبت و تعلق کا نہایت میں ثبوت ہو گا۔

”ذکر اللہ“ کرنے والوں کی شان یہ ہے کہ دنیا کے معالات اور تجارت میں لگے ہوئے ہیں، پھر بھی دل اُن کے کہیں اور ہتھی اُنکے ہوتے ہیں، نہ ان سے فرائض کی ادائیگی میں غفلت ہوتی ہے اور نہ وہ ادائے حقوق میں سستی کرتے ہیں۔ ان کی زبان ”بارک اللہ“، ”بِرَحْمَةِ اللَّهِ“، ”يَغْفِرُ اللَّهُ“، ”رَحْمَةِ اللَّهِ“، ”وَاللَّهُ، إِلَّا اللَّهُ“ اور اردو میں ”اللہ کی رحمت ہو“، ”اللہ ہدایت دے“، ”اللہ برکت دے“، ”اللَّهُ صَحْتَ دَعَى“، ”اللَّهُ رَكَّهَ“، ”اللَّهُ عَافِيَتَ دَعَى“، ”اللَّهُ خَيْرِيَتَ سَے پہنچائے“، ”اللَّهُ تَوْفِيقَ دَعَى“، ”اللَّهُ خَيْرَ كَرَرَے“، ”اللَّهُ بَخْشَے“، ”اللَّهُ رَحْمَمَ كَرَرَے“، ”اللَّهُ مَعَافَ كَرَرَے“، ”اللَّهُ كَنَاهَ“، ”غَيْرِهِ جَمْلُونَ سَتَرَهُتَيَ ہے۔

اور خدا ان کو دوزخ کے عذاب سے بچالے گا۔ تمہارے پروردگار کا فضل ہے، یہی توبہ ری کا میاں ہے۔ (قرآن کریم)

## صوفیاء کے اور ادواذ کار

صوفیاء کا طریقہ سلوک، اور ادواذ کار اور اشغال و اعمال کا دستور العمل جو اصلاح اعمال و احوال کا میاں ہے، اس نظام کا ایک حصہ ہے، چنانچہ شاہ عبد العزیز دہلوی حفظہ اللہ علیہ آیت شریفہ ”وَأَذْكُرِ اسْمَ رَبِّكَ“ (المزمل: ۸) اور آپ اپنے پروردگار کے نام کا ذکر کرو۔“ کی تفسیر میں رقم طراز ہیں:

ترجمہ: ”یعنی آپ اپنے پروردگار کا نام ہمیشہ یاد کرتے رہیں، ہر وقت اور ہر کام میں اور ہر عبادت کے ساتھ خواہ اس کے اثناء میں ہو، اور خواہ اس کے اول و آخر میں، خواہ زبان سے ہو، خواہ لطیفہ، قلب سے اور خواہ روح سے اور خواہ سری ہو، خواہ خفی اور خواہ اخفی، اور خواہ نفس سے ہو، خواہ دن میں ہو، خواہ رات میں، ذکرِ لسانی سرآ ہو یا جہرآ، اور چاہے پوشیدہ ہو، اور پروردگار کا نام خواہ اسم ذات ہو یا اسم اشارہ، ”ہو“ سے ہو یا اسماء الحسنی میں سے کسی ایک نام سے ہو، جو نام سالک کی ذات اور اس کے حال اور وقت کے زیادہ مناسب ہو، پھر اسم ذات یا کلمہ طیبہ کے ضمن میں نقی و اثبات کے ساتھ، خواہ ”سبحان اللہ“، ”الحمد لله“، ”اللہ اکبر“ اور ”لا حول ولا قوۃ إلا باللہ“ کے ساتھ اور دوسرے مسنون اذکار کے ساتھ ہو، اور خواہ کیفیت ذکر یک ضربی ہو خواہ دو ضربی، یا اس سے بھی زیادہ، خواہ جسیں نفس کے ساتھ ہو یا جسیں دم کے بغیر، بزرخ کے بغیر ہو یا بزرخ کے ساتھ، خواہ سر کنی ہو یا ہفت رکنی، خواہ شرائط عشرہ کے ساتھ ہو (یعنی شد، مد، تخت، فوق، محارب، مراقب، محاسبہ، موعاظ، تعظیم اور حرمت) یا ان شرائط وغیرہ کے بغیر دوسری خصوصیات کے ساتھ ہو جو ماہرین اہل طریقت کی وضع و استنباط کی ہوئی ہیں۔ قرآن کہتا ہے: ”اگر تمہیں خود علم نہیں ہے تو نصیحت کا علم رکھنے والوں سے پوچھلو۔“ (الانبیاء: ۷)

دس کلماتِ اذکار کا تذکرہ جن کا ہر شریعت میں رواج و معمول رہا  
شاہ عبد العزیز محدث دہلوی ایسے دس کلماتِ اذکار کے متعلق تفسیر ”فتح العزیز“ میں رقم طراز ہیں:

”درایں جا باید دانست کہ اذکارِ عشرہ کہ تبیح و تحمید و تکبیر و تہلیل و توحید و حوقل و حسلہ و بسمله واستعانت و تبارک است، و در ہر شریعت صبغ مختلفہ آنہار انچ و معمول است۔“  
یعنی ”یہاں اس حقیقت کو سمجھ لینا چاہیے کہ اذکارِ عشرہ : ۱- ”سبحان اللہ“ کہنا، ۲- ”الحمد لله“ کہنا، ۳- ”اللہ اکبر“ کہنا، ۴- کلمہ ”لا إله إلا الله“ پڑھنا، ۵-

ہم نے اس (قرآن) کو تمہاری زبان میں آسان کر دیا ہے، تاکہ یہ لوگ صحت پکڑیں۔ (قرآن کریم)

”وَحْدَةٌ لَا شَرِيكَ لَهُ“، کہنا، ۲۔ ”لَا حَوْلَ وَلَا قُوَّةٍ إِلَّا بِاللَّهِ“، کہنا، ۷۔ ”حَسِبْنَا  
اللَّهَ“، کہنا، ۸۔ ”بِسْمِ اللَّهِ الرَّحْمَنِ الرَّحِيمِ“، کہنا، ۹۔ اللہ تعالیٰ سے استعانت مانگنا،  
۱۰۔ برکت مانگنا، مذکورہ بالادس کلمات ہر شریعت میں مختلف الفاظ اور صیغوں کے ساتھ راجح  
اور قابل عمل ہیں۔

## دُعَامَانَگَنَے کا سادہ اور آسان طریقہ

دُعَامَانَگَنَے کا طریقہ یہ ہے کہ پہلے اللہ تعالیٰ کی حمد کی جائے، پھر رب العالمین کے حضور میں عرض  
مَدعا کیا جائے، اس انداز سے جو دعا کی جائے گی وہ قبولیت کے زیادہ قریب ہے۔ (ابو مکر جصاص، احکام  
القرآن، ج: ۱، ص: ۳۲)

دعائیہ نہیں کیا جائے اور خاموشی سے مانگنی چاہیے، اس طرح دکھاوے اور  
شہرت کا خطرہ نہیں رہتا۔ خاموشی سے دعا مانگنا اللہ تعالیٰ کو پسند ہے۔ دعائیں خوف و طمع دونوں ہونی  
چاہئیں، قبولیت کی امید اور گناہوں کی وجہ سے رہ ہونے کا کٹکار ہنزا چاہیے۔ نا امیدی بھی کفر  
ہے، اور بے جا اعتماد اور گھمنڈ بھی اچھا نہیں۔

## دعا اور تعوذ کی مثال

ادعیہ و تعوذاتِ ما ثورہ ہتھیار کی حیثیت رکھتے ہیں۔ ہتھیار کی قدر و قیمت چلانے والے سے  
ہوتی ہے، اس کی دھار سے نہیں، اس میں کامیابی کے لیے حسب ذیل تین شرطوں کا پایا جانا ضروری ہے:  
① ہتھیار درست ہو۔

② چلانے والے کے ہاتھوں میں جان ہو، سو جھ بوجھ بھی اچھی ہو۔

③ کسی قسم کی رکاوٹ بھی موجود نہ ہو۔ پھر نتیجہ صحیح نکلتا ہے۔ مذکورہ بالا تین شرطوں میں سے  
ایک شرط بھی نہ پائی گئی تو نتیجہ صحیح نہیں نکلا گا، چنانچہ ضروری ہے کہ:  
① دعا کے الفاظ صحیح یاد ہوں۔

② دُعَامَانَگَنَے والے کے دل و زبان میں موافقت ہو، جوز بان سے ادا ہو دل بھی اس کا ہمنوا ہو۔

③ کوئی اور چیز قبولیتِ دعا سے مانع موجود نہ ہو، پھر نتیجہ صحیح برآمد ہوتا ہے، ورنہ نہیں۔

## تین طریقوں سے دعاؤں کا آغاز

دعاؤں کا آغاز تین طریقوں سے کیا جاتا ہے اور یہ تینوں طریقے مسنون دعاؤں میں پائے

پس تم بھی انتظار کرو، بھی انتظار کر رہے ہیں۔ (قرآن کریم)

جاتے ہیں، ان میں کون سا طریقہ سب سے بہتر ہے؟ اس کی طرف علامہ ابن القیم الجوزی نے اشارہ کیا ہے، چنانچہ وہ ”التفسیرالقیم“، میں رقم طراز ہیں:  
”دعا تین طرح سے مانگی جاتی ہیں:

اول: یہ کہ اللہ تعالیٰ سے اس کے اسماء و صفات کا واسطہ دے کر دُ عالمگی جائے، جیسا کہ قرآن میں ارشاد ہے:

”وَلِلّٰهِ الْأَسْمَاءُ الْحُسْنَى، فَادْعُوهُ بِهَا“  
(الاعراف: ١٨٠)

ترجمہ: ”اور اسماعیل حسنی (اچھے نام) اللہ ہی کے ہیں، اُس کو انہی ناموں سے لکارو۔“

یہ بات بھی ذہن میں رہنی چاہیے کہ اسماء حسنی میں سے کسی اسم کا ورد تکرار کی وجہ سے ذکر کی حیثیت اختیار کر لیتا ہے، یا پھر دعا کی صورت اختیار کر جاتا ہے، اس لیے کہ ذات باری تعالیٰ کا ہر نام دعا گوئی کسی ضرورت سے تعلق رکھتا ہے۔

دوسرا ہے: یہ کہ تم اپنی حاجت، درمان دلگی، ذلت و عاجزی کا اظہار کرو اور رسائل بن کر مانگو، جیسے یوں کہو: "أَنَا الْعَبْدُ الْفَقِيرُ الْمُسْكِينُ الْبَائِسُ الْمُسْتَحِيرُ" ، "غیرہ"۔

تیسرا ہے: یہ کہ تم اس کے آگے ہاتھ پسارو، اس سے اچتا اور درخواست کرو، لیکن جو حاجت ہے، اُس کا ذکر نہ کرو۔

پہلی قسم دوسری قسم سے زیادہ بہتر و زیادہ کامل ہے، اور دوسری قسم تیسری سے زیادہ اچھی اور کامل تر ہے۔ جس دعا میں یہ تینوں باتیں جمع ہو جائیں، وہ ان میں سب سے زیادہ کامل و جامع طریقہ دعا ہے۔“

رسالتِ آب اللہ<sup>صلی اللہ علیہ وسلم</sup> کی دعاؤں میں یہ تینوں باتیں پائی جاتی ہیں، حضرت ابو بکر صدیق<sup>رض</sup> کی دعاؤں میں بھی یہ تینوں خوبیاں یکجا موجود ہیں، چنانچہ آپ<sup>صلی اللہ علیہ وسلم</sup> کی مشہور دعا ہے: ”اللَّهُمَّ إِنِّيْ ظَلَمْتُ نَفْسِيْ ظُلْمًا كَثِيرًاً“۔ ”... اَنَّ اللَّهَ بِإِشْكٍ مِّنْ نَّفْسٍ أَنْتَ أَنْتَ أَنْتَ“۔ اور بے شک میں نے اپنی جان پر بہت ہی ظلم ڈھایا ہے۔ یہ تو سائل کا حال ہے، پھر جس سے درخواست کی جا رہی ہے، اُس کی صفت کا ذکر اس طرح کیا جاتا ہے: ”وَإِنَّهُ لَا يَغْفِرُ الذُّنُوبَ إِلَّا آنَتْ“۔ ”... اور بے شک تیرے سوا گناہوں کو معاف کرنے والا کوئی نہیں۔“ پھر فرمایا: ”فَاغْفِرْ لِي مَغْفِرَةً مِّنْ عِنْدِكَ“۔ ”... سو آپ اپنی طرف سے مجھے بخش دیجئے۔“ اس جملے میں اپنی حاجت کا ذکر ہے، اور دعا کا خاتمه دو اسماء حسنی ”غفور“ اور ”رحیم“ پر کیا گیا جو مطلوب کے مناسب اور اس کے تقاضوں کو پورا کرنے والے ہیں، چنانچہ خاتمه دعا میں کہا گیا ہے: ”إِنَّكَ أَنْتَ أَنْتَ الْغَفُورُ الرَّحِيمُ“۔ ”... بلا شے آیے ہی بخشنے والے مہربان ہیں۔“

## لفظ ”اللَّهُمَّ“ سے دعاؤں کا آغاز

اکثر و بیشتر دعاؤں کا آغاز ”اللَّهُمَّ“ کے لفظ سے ہوتا ہے۔ مشہور تابعی و نامور محدث ابو رجاء عمران بن ملکان عطاردی (متوفی ۱۰۵ھ) کا قول ہے کہ: ”اللَّهُمَّ“ کے لفظ میں اللہ تعالیٰ کے ننانوے ناموں کے اسرار جمع ہیں۔ مشہور امام اغوث بن شمیل بصری (متوفی: ۲۰۳ھ) فرماتے ہیں: ”اللَّهُمَّ“ اللہ تعالیٰ کے تمام اسماء کا جامع ہے۔

## دعائیں حضورِ قلب

حکیم الامت حضرت تھانویؒ ”مہماں الدعا“ میں رقمطراز ہیں:

”صرف زبانی دعا کہ آمونختہ سارٹا ہوا پڑھ دیا، نہ خشون نہ خشیت، نہ دل میں اپنی عاجزی کا تصور، یہ خالی از معنی دعا کیا ہوئی؟“

دعائیں جب تک کہ پورے طور پر قلب کو حاضر نہ کرے گا اور عاجزی اور فوتی کے آثار اس پر نمایاں نہ ہوں گے، ایسی دعا، دعائیں خیال کی جاسکتی، کیونکہ اللہ تعالیٰ تو قلب کی حالت کو دیکھتے ہیں۔

یہ امر بھی ملحوظ خاطر ہنا چاہیے کہ حصول مقصد کے لیے موقع محل کے اعتبار سے صحیح تدبیر اختیار کرنا لازمی امر ہے۔ جنگ بدر کے موقع پر حضور اکرم ﷺ نے جنگی تیاری بھی کی اور دعا بھی مانگی، اس طرح ہر مسلمان کے لیے زندگی کے مسائل کو حل کرنے کے لیے ان دونوں باتوں پر عمل کرنا ضروری ہے۔

اس زمانے میں خواتین اور مرد سب ہی تعویذ گندوں کے چکر میں ہزاروں روپے لوگوں کو دیتے ہیں اور کچھ حاصل نہیں ہوتا۔ پیر فقیر یہ کہہ کر چھوٹ جاتے ہیں کہ ہم نے توڑ کیا تھا، اس نے پھر جادو کر دیا۔ اس طرح ساری عمر، اور وقت بھی ضائع کرتے اور رقم بھی بر باد کرتے ہیں۔ یہ نتیجہ رسول اللہ ﷺ کی ان تغییبات اور موقع محل کی دعا اور ذکر سے گریز کا ہے جو بنی نوع انسان کی گونا گون پریشانیوں سے نجات کے لیے اس مجموعہ میں موجود ہیں۔

ان اذکار اور دعاؤں سے ان شاء اللہ پریشانیوں سے نجات بھی حاصل ہوگی اور اجر و ثواب بھی ملے گا اور انسان کا اللہ تعالیٰ سے بندگی کا رشتہ بھی بندھا رہے گا، بلکہ تعلق و رشتہ مضبوط سے مضبوط تر ہوتا رہے گا اور ایمان پر خاتمہ نصیب ہوگا۔ مسلمان کی یہی سب سے بڑی آرز و اور کامیابی ہے۔

